

23 और खिलाड़ियों को मिली नौकरी पटना, जागरण ब्यूरो : खेल के क्षेत्र में बेहतर प्रतिभा दिखाने वाले 23 और लोगों को राज्य सरकार ने सरकारी सेवक नियुक्त करने का फैसला किया है। नियुक्ति का आदेश जारी हो गया है। प्रमाण पत्रों आदि की जांच की प्रक्रिया चल रही है। 42-44 और खिलाड़ियों को जल्द ही नौकरी मिलेगी। बीते दिसम्बर माह में 30 लोगों का खेल कोटे से चयन हुआ था। जल्द ही और खिलाड़ियों को नौकरी का अवसर मिलने वाला है। इस बार बास्केट बाल, कैरम, क्रिकेट, फेंसिंग, बैडमिंटन, फुटबाल, पावर लिफ्टिंग और राइफल शूटिंग, तैराकी, रेसलिंग, वेट लिफ्टिंग, वुशु के क्षेत्र से 23 प्रतिभावान खिलाड़ियों का चयन किया है। पटना समाहरणालय में लिपिकीय सेवा के निम्नवर्गीय लिपिक के पद पर 5200 से 20500 पे बेंड और 1900 रुपये के ग्रेड पे पर इनकी नियुक्ति होगी। बास्केट बाल से सुभाशीष बनर्जी, कैरम से दीपिका सिन्हा, खुशबू कर्ण, मो. मोबस्शिर, अमृता प्रीतम, क्रिकेट से शिखा सोनिया, नीरज कुमार, फेंसिंग से ज्योति कुमारी, अनीश कुमार मिश्र, बैडमिंटन से कुमार संदीप, फुटबाल से सुमन कुमार दयाल, असगर अली, पावर लिफ्टिंग से संतोष कुमार दुबे, आलोक राज, अविनाश कुमार सिंह, राइफल शूटिंग से लक्ष्मी शंकर उज्जैन, तैराकी से राजेश कुमार चौधरी, वेट लिफ्टिंग से अथेकपम जानेश्वरी देवी, अनिल कुमार, अरुण कुमार, रेसलिंग से धर्मेन्द्र कुमार, मुकेश कुमार और वुशु से नूतन कुमारी का चयन हुआ है। सामान्य प्रशासन विभाग ने सोमवार को पटना डीएम के हवाले से आदेश जारी कर दिया गया है। उम्मीदवारों को 15 दिनों के भीतर योगदान का निर्देश दिया गया है।

निजता नीति | सेवा की शर्तें | आपके सुझाव
 इस पृष्ठ की सामग्री जागरण प्रकाशन लिमिटेड द्वारा प्रदान की गई है
 कॉपीराइट © 2007 याहू वेब सर्विसेज इंडिया प्राइवेट लिमिटेड सर्वाधिकार सुरक्षित
 कॉपीराइट / IP नीति